



IL-KUMMISSJONI
EWROPEA

Brussell, 2.5.2018
COM(2018) 323 final

2018/0137 (NLE)

Proposta għal

Ftehim Interistituzzjonali

bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba

IL-PARLAMENT EWROPEW, IL-KUNSILL TAL-UNJONI EWROPEA U L-KUMMISSJONI EWROPEA,

minn hawn 'il quddiem imsejha l-istituzzjonijiet,

FTIEHMU KIF ĠEJ:

1. L-iskop ta'dan il-Ftehim, li ġie adottat skont l-Artikolu 295 tat-Trattat dwar il-Funzjonament tal-Unjoni Ewropea (TFUE), huwa li tiġi implimentata d-dixxiplina baġitarja u jittejjeb il-funzjonament tal-proċedura baġitarja annwali u l-kooperazzjoni bejn l-istituzzjonijiet dwar kwistjonijiet baġitarji kif ukoll sabiex jiġi żgurat immaniġġjar finanzjarju tajjeb.
2. Id-dixxiplina baġitarja f'dan il-Ftehim tkopri n-nefqa kollha. Dan il-Ftehim jorbot l-istituzzjonijiet kollha interessati sakemm jibqa' jseħħ.
3. Dan il-Ftehim ma jbidilx is-setgħat baġitarji rispettivi tal-istituzzjonijiet kif stabbilit mit-Trattati, fir-Regolament tal-Kunsill [(UE, Euratom) Nru XXXX/20XX¹ ("ir-Regolament QFP")] u fir-Regolament [(UE, Euratom) Nru XXXX/20XX] tal-Parlament Ewropew u tal-Kunsill² ("ir-Regolament Finanzjarju").
4. Kull emenda għal dan il-Ftehim tirrikjedi l-ftehim komuni tal-istituzzjonijiet kollha.
5. Dan il-Ftehim jikkonsisti fi tliet taqsimiet:
 - Il-Parti I fiha dispozizzjonijiet relatati mal-qafas finanzjarju pluriennali (QFP) u mal-istrumenti speċjali.
 - Il-Parti II hija relatata mal-kooperazzjoni interistituzzjonali waqt il-proċedura baġitarja.
 - Il-Parti III fiha dispozizzjonijiet relatati mal-ġestjoni finanzjarja tajba tal-fondi tal-Unjoni.
6. Dan il-Ftehim jidhol fis-seħħ fil-XX/XX/XXXX u jissostitwixxi l-Ftehim Interistituzzjonali tat 2 ta' Diċembru 2013 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u t-tmexxija finanzjarja tajba³.

¹ ĠU L , p. .

² ĠU L..., p.

³ ĠU C 373, 20.12.2013, p. 1.

PARTI I

QFP U STRUMENTI SPEĊJALI

A. DISPOŻIZZJONIJIET RELATATI MAL-QFP

7. Għall-ghanijiet ta' ġestjoni finanzjarja tajba, l-istituzzjonijiet għandhom jiżguraw kemm jista' jkun waqt il-proċedura baġitarja u fil-hin tal-adozzjoni tal-baġit li jithallew margini suffiċjenti disponibbli taht il-limiti għall-intestaturi diversi tal-QFP.

L-aġġornament tal-previżjonijiet għal approprjazzjonijiet ta' pagament wara l-2027

8. Fl-2024, il-Kummissjoni għandha taġġorna l-previżjonijiet għal approprjazzjonijiet ta' pagament wara l-2027.

Dan l-aġġornament għandu jkisi l-informazzjoni kollha rilevanti, inkluż l-implimentazzjoni reali tal-approprjazzjonijiet tal-baġit għal impenji u approprjazzjonijiet baġitarji ta' pagamenti, kif ukoll it-tbassir għall-implimentazzjonijiet. Għandu jkisi ukoll ir-regoli mfassla biex jiżgura li l-approprjazzjonijiet ta' pagament jiziluppaw b'mod ordnat meta mqabbla mal-approprjazzjonijiet ta' impenn u mat-tbassir tat-tkabbir tal-Introjtu Nazzjonali Gross tal-Unjoni.

B. DISPOŻIZZJONIJIET RELATATI MAL-ISTRUMENTI SPEĊJALI

Fond Ewropew ta' Aġġustament għall-Globalizzazzjoni

9. Meta jiġu ssodisfati l-kundizzjonijiet għall-immobilizzar tal-Fond Ewropew ta' Aġġustament għall-Globalizzazzjoni, kif stabbilit fl-att bażiku legali, il-Kummissjoni għandha tippreżenta lill-Parlament Ewropew u lill-Kunsill proposta għal trasferiment għall-linji baġitarji rilevanti.

Trasferimenti relatati mal-Fond ta' Aġġustament għall-Globalizzazzjoni għandhom isiru f'konformità mar-Regolament Finanzjarju.

Il-Fond ta' Solidarjetà tal-Unjoni Ewropea

10. Meta jiġu ssodisfati l-kundizzjonijiet għall-mobilizzazzjoni tal-Fond ta' Solidarjetà tal-Unjoni Ewropea kif stabbilit fl-att bażiku rilevanti, il-Kummissjoni għandha tagħmel proposta għal strument baġitarju xieraq f'konformità mar-Regolament Finanzjarju.

Riżerva ta' Għajjnuna f'Emerġenza

11. Meta l-Kummissjoni tqis li jkun hemm bżonn li jsir rikors għar-Riżerva għal għajjnuna f'emergenza, għandha tippreżenta lill-Parlament Ewropew u lill-Kunsill proposta ta' trasferiment mir-Riżerva għal-linji baġitarji korrispondenti, skont ir-Regolament Finanzjarju.

Strument ta' Flessibbiltà

12. Il-Kummissjoni għandha tagħmel proposta għall-immobilizzar tal-Istrument ta' Flessibbiltà wara li tkun eżaminat il-possibbiltajiet kollha għall-allokazzjoni mill-gdid tal-approprjazzjonijiet taht l-intestatura li tehtieg nefqa addizzjonali.

Il-proposta għandha tidentifika l-bżonnijiet li għadhom jiġu koperti u l-ammont. Proposta bħal din tista' ssir b'rabta mal-abbozz ta' baġit jew mal-abbozz ta' baġit emendatorju.

L-Istrument ta' Flessibbiltà jista' jiġi mobilizzat mill-Parlament Ewropew u mill-Kunsill fil-qafas tal-proċedura baġitarja stabbilita fl-Artikolu 314 TFUE.

Margni ta' Kontingenza

13. Il-mobilizzazzjoni tal-Margni ta' Kontingenza, jew parti minnu, għandha tiġi proposta mill-Kummissjoni wara analiżi bir-reqqa tal-possibbiltajiet finanzjarji kollha l-oħra. Proposta bħal din tista' ssir b'rabta mal-abbozz ta' baġit jew mal-abbozz ta' baġit emendatorju.

Il-Margni ta' Kontingenza jista' jiġi mobilizzat mill-Parlament Ewropew u mill-Kunsill fil-qafas tal-proċedura baġitarja stabbilita fl-Artikolu 314 TFUE.

PARTI II

TITJIB TAL-KOOPERAZZJONI INTERISTITUZZJONALI FI KWISTJONIJIET BAĠITARJI

A. IL-PROCEDURA TA' KOOPERAZZJONI INTERISTITUZZJONALI

14. Id-dettalji ta' kooperazzjoni interistituzzjonali matul il-proċedura baġitarja huma stabbiliti fl-Anness.

Trasparenza Baġitarja

15. Il-Kummissjoni għandha theggi rapport annwali biex jakkumpanja l-baġit generali tal-Unjoni, u tiġbor l-informazzjoni disponibbli u mhux kunfidenzjali marbuta ma':

l-assi u l-obbligazzjonijiet tal-Unjoni, inklużi dawk derivati minn operazzjonijiet mutwatarji u mutwanti mwettqa mill-Unjoni f'konformità mas-setgħat tagħha skont it-Trattati,

id-dhul, in-nefqa, l-attiv u l-passiv tal-Fond Ewropew għall-Iżvilupp (FEŻ)⁴, tal-Facilità Ewropea ta' Stabbiltà Finanzjarja (European Financial Stability Facility, EFSF), tal-Mekkanizmu Ewropew ta' Stabbiltà (MES), u ta' mekkanizmi oħra possibbli futuri,

- in-nefqa mgarrba mill-Istati Membri fil-qafas tal-kooperazzjoni msahħa, sal-punt li ma tiġix inkluża fil-baġit generali tal-Unjoni

B. L-INKORPORAZZJONI TAD-DISPOŻIZZJONIJIET FINANZJARJI F'ATTI LEGIŻLATTIVI

16. Kull att legiżlattiv, li jikkonċerna programm pluriennali, adottat skont il-proċedura legiżlattiva ordinarja għandu jkun fih dispożizzjoni li fiha l-legiżlatur jistabbilixxi l-pakkett finanzjarju għall-programm.

Dan l-ammont jikkostitwixxi l-ammont ta' referenza primarja għall-Parlament Ewropew u l-Kunsill matul il-proċedura baġitarja annwali.

Il-Parlament Ewropew u l-Kunsill, u l-Kummissjoni meta din theggi l-abbozz tal-baġit, jintrabtu li ma jitbegħdux minn dak l-ammont b'aktar minn 15 % għall-medda kollha tal-programm ikkonċernat, sakemm ma jinqalgħux ċirkustanzi godda, oġġettivi u għat-tul li għalihom jingħataw raġunijiet espliciti u preċizi filwaqt li jiġu kkunsidrati r-riżultati li ngabru wara l-implimentazzjoni tal-programm, imsejsa b'mod partikolari fuq valutazzjonijiet. Kull zieda li tirrizulta minn varjazzjoni bħal din għandha tibqa' taht il-limitu massimu eżistenti għall-intestatura kkonċernata, mingħajr preġudizzju għall-użu ta' strumenti msemmija fir-Regolament QFP u f'dan ir-Regolament.

⁴ Kif stabbilit fil-Ftehim Intern bejn ir-Rappreżentanti tal-Gvernijiet tal-Istati Membri tal-Unjoni Ewropea, imlaqqgħin fil-Kunsill, dwar l-iffinanzjar ta' għajnuna mill-Unjoni Ewropea taht il-qafas finanzjarju pluriennali għall-perjodu mill-2014 sal-2020, skont il-Ftehim ta' Shubija AKP-UE, u dwar l-allokazzjoni ta' assistenza finanzjarja għall-Pajjiżi u Territorji Extra-Ewropej li għalihom tapplika r-Raba' Parti tat-Trattat dwar il-Funzjonament tal-Unjoni Ewropea (GU L 210, 6.8.2013) u l-Ftehimiet Interni preċedenti.

Dan il-punt ma japplikax għall-appropriazzjonijiet għal koeżjoni adottati skont il-proċedura legiżlattiva ordinarja u allokat minn qabel mill-Istati Membri, li fihom pakkett finanzjarju għal kemm idur il-programm u lanqas għal proġetti fuq skala kbira msemmija fl-Artikolu 21 tar-Regolament QFP.

17. Atti legalment vinkolanti tal-Unjoni li jirrigwardaw programmi pluriennali li mhumix suġġetti għall-proċedura legiżlattiva ordinarja ma għandux ikun fihom "ammont meqjus neċessarju".

Jekk il-Kunsill ikun jixtieq jinkludi ammont ta' referenza finanzjarja, dak l-ammont għandu jittiehed bħala li juri r-rieda tal-legiżlatur u ma għandux jaffettwa s-setgħat baġitarji tal-Parlament Ewropew u tal-Kunsill kif stabbilit fit-TFUE. Għandha tiġi inkluża dispożizzjoni f'dan ir-rigward fl-atti legalment vinkolanti kollha tal-Unjoni li fihom ammont simili ta' referenza finanzjarja.

C. IN-NEFQA RIGWARD FTEHIMIET DWAR IS-SAJD

18. Nefqa fuq arrangamenti tas-sajd għandha tkun soġġetta għar-regoli speċifiċi li jmiss. Il-Kummissjoni timpenja ruħha li jżomm lill-Parlament Ewropew informat regolarment dwar it-tnejja u t-tliet tan-negozjati, inklużi l-implikazzjonijiet baġitarji tagħhom.

Fil-kors tal-proċedura legiżlattiva marbuta mal-ftehimiet dwar is-sajd, l-istituzzjonijiet jimpenjaw ruħhom li jagħmlu kull sforz biex jiżguraw li l-proċeduri kollha jitwettqu kemm jista' jkun malajr.

L-ammonti li hemm provvediment għalihom fil-baġit għal ftehimiet godda dwar is-sajd jew għat-tigdid tal-ftehimiet tas-sajd li jidhru fis-seħh wara l-1 ta' Jannar tas-sena finanzjarja kkonċernata għandhom jitpoġġew fir-rizerva.

Jekk l-appropriazzjonijiet li jirrelataw mal-ftehim dwar is-sajd (inkluża r-rizerva) jirriżultaw li ma jkunux biżżejjed, il-Kummissjoni għandha tipprova lill-Parlament Ewropew u lill-Kunsill bl-informazzjoni meħtieġa, dwar il-kawżi tas-sitwazzjoni, u l-miżuri li jistgħu jiġu adottati taħt il-proċeduri stabbiliti. Fejn meħtieġ, il-Kummissjoni għandha tipproponi miżuri xierqa.

Kull tlett xhur il-Kummissjoni għandha tippreżenta lill-Parlament Ewropew u lill-Kunsill informazzjoni dettaljata dwar l-implimentazzjoni tal-ftehimiet dwar is-sajd fis-seħh u l-previżjonijiet finanzjarji għall-bqija tas-sena.

19. Mingħajr preġudizzju għall-proċedura rilevanti li tiggverna n-negozjati tal-ftehimiet dwar is-sajd, il-Parlament Ewropew u l-Kunsill jimpenjaw ruħhom, fil-qafas ta' kooperazzjoni baġitarja, li jaslu għal ftehim fil-hin dwar l-iffinanzjar xieraq tal-ftehimiet dwar is-sajd.

D. IL-FINANZJAMENT TAL-POLITIKA ESTERA U TA' SIGURTÀ KOMUNI (PESK)

20. L-ammont totali tan-nefqa amministrattiva tal-PESK għandu jiddaħhal kollu kemm hu f'kapitoli tal-baġit wiehed, bit-titlu PESK. Dan l-ammont għandu jkopri l-bżonnijiet reali prevedibbli, evalwati fil-qafas tal-elaborazzjoni tal-abbozz ta' baġit, fuq il-bażi ta' previżjonijiet imfassla kull sena "mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, (ir-"Rappreżentant Għoli"). Għandu

jithalla margni ragonevoli biex ikopri azzjonijiet mhux previsti. L-ebda fondi ma jistghu jiddahhlu frizerva.

21. Fir-rigward tan-nefqa għall-PESK, li huwa addebitat lill-baġit ġenerali tal-Unjoni skont l-Artikolu 41 tat-Trattat dwar l-Unjoni Ewropea, l-istituzzjonijiet fil-Kumitat ta' Konċiljazzjoni, u fuq il-bażi tal-abbozz ta' baġit stabbilit mill-Kummissjoni, għandhom jippruvaw li kull sena jaqblu dwar l-ammont ta' nefqa amministrattiva u dwar id-distribuzzjoni ta' dan l-ammont bejn l-artikoli tal-kapitolu baġitarju tal-PESK. Fil-każ ta' nuqqas ta' ftehim, huwa mifhum li l-Parlament Ewropew u l-Kunsill għandhom idahhlu fil-baġit l-ammont li jidher fil-baġit preċedenti jew l-ammont propost fl-abbozz tal-baġit, skont liema minnhom huwa l-aktar baxx.

L-ammont totali ta' nefqa amministrattiva tal-PESK għandha titqassam bejn l-artikoli tal-kapitolu tal-baġit tal-PESK kif issuggerit fit-tielet paragrafu. Kull artikolu għandu jkopri azzjonijiet diġà adottati, azzjonijiet li huma previsti iżda li għadhom ma ġewx adottati u ammonti għal azzjonijiet futuri – jiġifieri mhux imbassra – li għandhom jiġu adottati mill-Kunsill matul is-sena finanzjarja in kwistjoni.

Fil-kapitolu dwar l-estimi għall-PESK, l-artikoli li fihom jistghu jiddahhlu l-azzjonijiet PESK jistghu jaqraw skont dawn il-linji li ġejjin:

- missjonijiet ewlenin individwali kif imsemmija fl-Artikolu 52(1)(f) tar-Regolament Finanzjarju,
- missjonijiet oħra (għal operazzjonijiet tal-ġestjoni tal-kriżi, prevenzjoni tal-kunflitt, rizoluzzjoni u stabbilizzazzjoni, u monitoraġġ u implimentazzjoni ta' proċessi ta' paċi u sigurtà),
- nonproliferazzjoni u diżarm,
- miżuri ta' emerġenza,
- miżuri ta' thejjija u ta' segwitu,
- Rappreżentanti Speċjali tal-Unjoni Ewropea.

Billi, skont ir-Regolament Finanzjarju, il-Kummissjoni għandha l-awtorità, li b'mod awtonomu tittrasferixxi approprjazzjonijiet bejn l-artikoli fil-kapitolu tal-baġit PESK, il-flessibbiltà li titqies meħtieġa għall-implimentazzjoni minnufih tal-azzjonijiet CFSP għandha tkun żgurata skont dan. Fil-każ li l-ammont tal-kapitolu tal-baġit tal-PESK waqt is-sena finanzjarja ma jkunx biżżejjed biex ikopri l-ispejjeż neċessarji, il-Parlament Ewropew u l-Kunsill għandhom ifittxu soluzzjoni b'urġenza, fuq proposta tal-Kummissjoni.

22. Kull sena, ir-Rappreżentant Għoli għandu jikkonsulta lill-Parlament Ewropew dwar dokument li jhares 'il quddiem li għandu jiġi trażmess sal-15 ta' Ġunju tas-sena inkwistjoni, u jistabbilixxi aspetti ewlenin u għażliet bażiċi tal-PESK, inklużi l-implikazzjonijiet finanzjarji għall-baġit ġenerali tal-Unjoni, evalwazzjoni tal-miżuri mnedija fis-sena n-1 u valutazzjoni tal-koordinazzjoni u kumplimentarjetà tal-PESK mal-istrumenti finanzjarji esterni l-oħra tal-Unjoni. Barra minn hekk, ir-Rappreżentant Għoli għandu jzomm lill-Parlament Ewropew informat b'mod regolari billi jagħmel laqgħat kongunti ta' konsultazzjoni mill-anqas hames darbiet f'sena, fil-qafas tad-djalogu politiku regolari dwar il-PESK, li għandu jiġi miftiehem mhux aktar tard mit-30 ta' Novembru kull sena. Il-parteciġazzjoni f'dawn il-laqgħat għandha tiġi determinata mill-Parlament Ewropew u mill-Kunsill rispettivament,

meta jiġi kkunsidrat l-oġġettiv u n-natura tal-informazzjoni skambjata f'dawn il-laqgħat.

Il-Kummissjoni għandha tiġi mistiedna tipparteċipa f'dawn il-laqgħat.

Jekk il-Kunsill jadotta deċiżjoni fil-qasam tan-nefqa li tinvolvi l-PESK, ir-Rappreżentant Għoli għandu minnufih u f'kull każ jibgħat lill-Parlament Ewropew stima tal-ispejjeż previsti ("prospett finanzjarju") mhux aktar tard minn hamest'ijiem tax-xogħol wara, b'mod partikolari dawk li jirrigwardaw termini ta' perjodu, persunal impjegat, użu ta' bini u infrastrutturi oħra, faċilitajiet ta' trasport, htigijiet għat-taħriġ u arrangamenti dwar is-sigurtà.

Darba kull tliet xhur il-Kummissjoni għandha tinforma lill-Parlament Ewropew u lill-Kunsill dwar l-implimentazzjoni tal-azzjonijiet tal-PESK u t-tbassir finanzjarju għall-bqija tas-sena finanzjarja.

E. L-INVOLVIMENT TAL-ISTRUZZJONIJIET FIR-RIGWARD TA' KWISTJONIJIET TA' POLITIKA TAL-IŻVILUPP

23. Il-Kummissjoni għandha twaqqaf djalogu informali mal-Parlament Ewropew dwar kwistjonijiet ta' politika tal-iżvilupp irrelevantement mis-sors ta' finanzjament tagħhom.

PARTI III

ĠESTJONI FINANZJARJA TAJBA TAL-FONDI TAL-UNJONI

A. IPPROGRAMMAR FINANZJARJU

24. Il-Kummissjoni darbtejn f'sena ghandha tippreżenta pprogrammar finanzjarju komplut għall-intestaturi I, II (ħlief għas-sottolimitu għal “koeżjoni ekonomika, soċjali u territorjali”), III (għal “ambjent u klima” u “marittimu u sajd”), IV, V u VI tal-QFP, l-ewwel darba b'dokumenti li jakkumpanjaw l-abbozz ta' baġit u t-tieni darba wara l-adozzjoni tal-baġit ġenerali tal-Unjoni. Dan l-iprogrammar, strutturat skont l-intestatura, qasam politiku u linja baġitarja, jinhtieg li jidentifika:

- (a) Il-legiżlazzjoni fis-seħħ, b'distinzzjoni bejn programmi pluriennali u azzjonijiet annwali:
 - Għal programmi pluriennali, jinhtieg li l-Kummissjoni tindika l-proċedura li skontha ġew adottati (proċedura legiżlattiva ordinarja jew proċedura legiżlattiva speċjali), it-tul tagħhom, il-pakkett finanzjarju totali u s-sehem allokat għan-nefqa amministrattiva,
 - għal azzjonijiet annwali (relatati ma' proġetti pilota, azzjonijiet preparatorji u aġenziji) u azzjonijiet iffinanzjati skont il-prerogattivi tal-Kummissjoni, il-Kummissjoni jinhtieg li ttiprovdi estimi pluriennali.
- (b) Proposti legiżlattivi pendenti: Proposti legiżlattivi li għaddejjin, bl-aħħar aġġornament.

Jinhtieg li l-Kummissjoni tqis modi ta' kontroreferenzjar tal-iprogrammar finanzjarju l-iprogrammar finanzjarju tagħha li għandu jipprovdi tbassir aktar preċiż u affidabbli. Għal kull proposta legiżlattiva, jinhtieg li l-Kummissjoni tindika jekk hijiex inkluża fl-iprogrammar ikkomunikat fil-hin tal-Abbozz ta' Baġit jew wara l-adozzjoni finali tal-Baġit. Jinhtieg li l-Parlament Ewropew u l-Kunsill jiġu infurmati b'mod partikolari:

- (a) bl-atti legiżlattivi kollha ġodda adottati u l-proposti pendenti kollha ppreżentati li iżda mhumiex inklużi fl-iprogrammar ikkomunikat fiż-żmien tal-Abbozz ta' Baġit jew wara l-adozzjoni finali tal-Baġit (bl-ammonti korrispondenti);
- (b) bil-legiżlazzjoni prevista fil-programm ta' hidma annwali legiżlattiv tal-Kummissjoni, b'indikazzjoni ta' jekk l-azzjonijiet humiex probabbli li jkollhom impatt finanzjarju.

Kull fejn ikun meħtieġ, jinhtieg li l-Kummissjoni tindika l-iprogrammar li jirriżulta mill-ġdid mill-proposti legiżlattivi l-ġodda.

B. AĠENZIJI U SKEJJEL EWROPEJ

25. Qabel ma tippreżenta proposta għall-ħolqien ta' aġenzija ġdida, jinhtieg li l-Kummissjoni tipproduċi valutazzjoni tal-impatt tajba, kompleta u oġgettiva, filwaqt li tikkunsidra fost oħrajn il-massa kritika tal-persunal u tal-kompetenzi, aspetti tal-kost-benefiċċji, is-sussidjarjetà u l-proporzjonalità, l-impatt fuq l-attivitajiet nazzjonali u tal-Unjoni u l-implikazzjonijiet baġitarji għall-intestatura ta' nefqa kkonċernata. Fuq il-bażi ta' din l-informazzjoni u mingħajr preġudizzju għall-

proċedura rilevanti li tiggverna t-twaqqif tal-aġenzija, il-Parlament Ewropew u l-Kunsill jimpenjaw ruhhom, fil-qafas ta' kooperazzjoni baġitarja, li jaslu għal ftehim fil-hin dwar l-iffinanzjar fuq l-aġenzija proposta.

Għandhom jiġu applikati l-passi proċedurali li jmiss:

- l-ewwel nett, b'mod sistematiku, il-Kummissjoni għandha tippreżenta kull proposta għat-twaqqif ta' aġenzija ġdida lill-ewwel trilogu li jsegwi l-adozzjoni tal-proposta tagħha, u għandha tippreżenta l-abbozz ta' att legali li jipproponi l-holqien tal-aġenzija u għandha tispjega l-konsegwenzi tiegħu għall-bqija tal-perjodu tal-ipprogrammar finanzjarju;
- It-tieni nett, matul il-proċess legiżlattiv, il-Kummissjoni għandha tassisti lil-legislatur fil-valutazzjoni tal-konsegwenzi finanzjarji tal-emendi proposti. Jinhtieg li dawn il-konsegwenzi finanzjarji jiġu kkunsidrati matul it-trilogi legiżlattivi rilevanti,
- it-tielet, qabel il-konklużjoni tal-proċess legiżlattiv, il-Kummissjoni għandha tippreżenta dikjarazzjoni finanzjarja aġġornata li tqis il-modifiki potenzjali li jsiru mil-legiżlatur; din id-dikjarazzjoni finanzjarja finali għandha titqiegħed fuq l-aġenda tat-trilogu legiżlattiv finali u tiġi approvata formalment mil-legiżlatur. Għandha titqiegħed ukoll fuq l-aġenda tat-trilogu baġitarju sussegwenti (f'każijiet urġenti, f'forma simplifikata), bil-għan li jintlaħaq qbil dwar il-finanzjament;
- ir-raba', il-qbil milhuq waqt trilogu, b'kont meħud tal-valutazzjoni baġitarja tal-Kummissjoni fir-rigward tal-kontenut tal-proċess legiżlattiv, għandu jiġi kkonfermat f'dikjarazzjoni kongunta. Dan il-ftehim għandu jkun soġġett għall-approvazzjoni tal-Parlament Ewropew u tal-Kunsill, kull wieħed f'konformità mar-regoli ta' proċedura tiegħu.

L-istess proċedura għandha tiġi applikata fil-każ ta' xi emenda għal att legali li jikkonċerna aġenzija, li jista' jkollha impatt fuq ir-rizorsi tal-aġenzija kkonċernata.

Jekk il-hidma ta' aġenzija tiġi mmodifikata b'mod sostanzjali mingħajr ma ssir emenda fl-att legali li jistabbilixxi l-aġenzija kkonċernata, il-Kummissjoni għandha tinforma lill-Parlament Ewropew u lill-Kunsill permezz ta' rendikont finanzjarju rivedut, sabiex il-Parlament Ewropew u l-Kunsill ikunu jistgħu jilhqqu ftehim f'waqtu dwar l-iffinanzjar tal-aġenzija.

26. Id-dispożizzjonijiet rilevanti mill-Approċċ Komuni anness mad-Dikjarazzjoni Kongunta tal-Parlament Ewropew, il-Kunsill tal-UE u l-Kummissjoni Ewropea dwar l-aġenziji deċentralizzati ffirmata fid-19 ta' Lulju 2012 jinhtieg li jitqiesu b'mod xieraq fil-proċedura baġitarja.
27. Meta jkun previst il-holqien ta' Skola Ewropea ġdida mill-Bord tal-Gvernaturi, għandha tiġi applikata, *mutatis mutandis*, proċedura simili għall-implikazzjonijiet baġitarji tagħha fuq il-baġit ġenerali tal-Unjoni.

Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*

*Għall-Kummissjoni
Il-President*